



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று (17.11.2024) சுங்கச்சாவுடி தங்கம் மாளிகை திருமண மண்டபத்தில் சென்னை வடக்கு மாவட்ட தி.மு.கழகத்தின் சார்பில் நடைபெற்ற எளியோர் எழுச்சி நான் விழாவில் 48 இணையர்களுக்கு திருமணங்களை நடத்தி வைத்து அவர்களை வாழ்த்தி, சீர்வரிசை பொருட்களை வழங்கினார். இந்திகழ்ச்சியில் வனத்துறை அமைச்சர் க.பொன்முடி, இந்து சமய அறநிலையத்துறை அமைச்சர் பி.கே.சேகர்பாபு, டாக்டர். கலாநிதி வீராசாமி எம்.பி., மாவட்டச் செயலாளர் ஆர்.டி.சேகர் எம்.எல்.ஏ., சட்டமன்ற உறுப்பினர்கள் ஜே.ஜே.எபி.சேனார், ஐ.டீம் இரா.மூர்த்தி, கே.பி.சங்கர் உள்ளட தி.மு.கழக நிர்வாகிகள் கலந்து கொண்டனர்.



சென்னை, நங்கநல்லூரில், நேற்று (17.11.2024)முன்னாள் இந்திய ரிசர்வ் வங்கியின் ஆளுநர் டாக்டர் ரங்கராஜன் அவர்கள் இந்தியாவின் 16 ஆவது நிதி ஆணையரின் தலைவர் டாக்டர் அரவிந்த் பன்காரியா அவர்களுக்கு நினைவுப் பரிசு வழங்கினார்.



கழக இளைஞர் அணிச் செயலாளரும் துணை முதல்வருமான உதயநிதி ஸ்டாலின் அவர்கள் நேற்று (17.11.2024) காலை காஞ்சிபுரம் தெற்கு மாவட்டக்கழக துணைச்செயலாளர் டி.வி. கோகுலகண்ணன் - செங்கல்பட்டு மாவட்ட ஊராட்சிக்குழு உறுப்பினர் வசந்தா கோகுலகண்ணன் ஆகியோரின் மகன் தம்பி சரத் - கண்மணி இணையரின் திருமண விழாவை குறிச்சி இல்ல வளாகத்தில் நடத்தி வைத்தார். திராவிட இயக்க கொள்கைகள் மீது பற்றுக் கொண்டு, கழகப் பணியாற்றி வரும் டி.வி. கோகுலகண்ணன் - வசந்தா கோகுலகண்ணன் ஆகியோரின் இல்லத் திருமண விழாவை நடத்தி வைத்ததில் மகிழ்ச்சி கொள்கிறேன். இல்லற வாழ்வில் அடி எடுத்து வைக்கும் சரத் - கண்மணி இணையர், கலைஞரும் தமிழ்நாடும் போல, கழகத்தலைவரும் நல்லாட்சியும் போல பல்லாண்டு வாழ்கவென வாழ்த்தினார். விழாவில் மாவட்டச் செயலாளர் க.சுந்தர் எம்.எல்.ஏ., மாவட்ட துணைச் செயலாளர் க.செல்வம் எம்.பி., மாணவர் அணிச் செயலாளர் சி.வி.எம்.பி.எழிலரசன் எம்.எல்.ஏ., கழக இளைஞரணி மாநில துணைச் செயலாளர் ப.அப்துல்மாலிக் மற்றும் பலர் உடன் இருந்தனர்.



கழக இளைஞர் அணிச் செயலாளரும் துணை முதலமைச்சருமான உதயநிதி ஸ்டாலின் அவர்கள், திருவள்ளூர் மத்திய மாவட்டக்கழகம், ஆவடி மாநகராட்சி மேயர் உதயகுமார் இளைய சகோதரர் தமிழ் குறள்வாணன் - ஓம்சக்தி இணையரின் திருமண விழாவை குறிச்சி இல்ல வளாகத்தில் நேற்று (17.11.2024) நடத்தி வைத்தார். மணமக்கள் இருவரும் எல்லா வளமும் பெற்று, கலைஞரும் தமிழும் போல, நம் முதலமைச்சர் அவர்களும் உழைப்பும் போல பல்லாண்டு வாழ்கவென வாழ்த்தினார். உடன் மாவட்டச் செயலாளரும் அமைச்சருமான ஆவடி சா.மு.நாசர், மாவட்டச் செயலாளர் டி.ஜே.கோவிந்தராஜன் எம்.எல்.ஏ., கழக மாணவர் அணி இணைச் செயலாளர் புவன ஜெரால்டு மற்றும் பலர் உடன் இருந்தனர்.

பெருமை கொள்கிறேன் மகளே....!

எளியோரின் வெற்றியில்தான் திராவிட மாடலின் வெற்றி அடங்கியிருக்கிறது!

உலக கேரம் போட்டியில் 3 தங்கம் வென்று சாதனை படைத்த தமிழ்நாட்டு வீராங்கனை காசிமாவை வாழ்த்தி - முதல்வர் வலைதளப் பதிவு!



சென்னை, நவ.18-
அமெரிக்காவில் நடைபெற்ற
உலக கேரம் போட்டியில் தமிழ்

நாடு வீராங்கனை காசிமா 3 தங்கம் வென்று சாதனை படைத்துள்ளதையொட்டி முதலமைச்சர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள வாழ்த்துச் செய்தியில், “பெருமை கொள்கிறேன் மகளே! எளியோரின் வெற்றியில் தான் திராவிட மாடலின் வெற்றி அடங்கியிருக்கிறது” என்று பெருமிதத்துடன் குறிப்பிட்டுள்ளார்.

இதுகுறித்து முதல்வர் அவர்களின் வலைதளப்பதிவு வருமாறு :-

அமெரிக்காவில் நடைபெற்ற ஆறாவது உலக கேரம் போட்டியில் சென்னையைச் சேர்ந்த நம் தமிழ்



மகள் காசிமா மூன்று பிரிவுகளில் முதலிடம் பெற்றுள்ளதற்குப் பாராட்டுகள்! வாழ்த்துக்கள்!

பெருமை கொள்கிறேன் மகளே... எளியோரின் வெற்றியில்தான் திராவிட மாடலின் வெற்றி அடங்கியிருக்கிறது.

இவ்வாறு முதல்வர் மு.க. ஸ்டாலின் அவர்கள் சமூக வலைதளப் பதிவில் குறிப்பிட்டுள்ளார்.

ஓமான் தி.மு.க. அயலக அணி சார்பில் முப்பெரும் விழா !

எம். எஸ்.தரணிவேந்தன் எம்.பி. - இறையன்பன் குத்தூஸ் பங்கேற்பு!

ஓமான், நவ. 18 - ஓமான் திமுக அயலக அணி சார்பில் கழக முப்பெரும் விழா மற்றும் திராவிட முன்னேற்றக் கழக பவன விழா மிக விமரிசையாக மஸ்கட் மாநகரில் நடைபெற்றது.

ஓமான் திமுக செயலாளர் பி.கே. சிவகுமார் தலைமையில் நடைபெற்ற இந்திகழ்ச்சியில் திருவண்ணாமலை வடக்கு மாவட்ட

செயலாளர் எம்.எஸ்.தரணிவேந்தன் எம்.பி. சிறப்பு விருந்தினராக கலந்துகொண்டு சிறப்புரையாற்றினார்.

கழக கலை இலக்கிய புகுத்தறிவு பேரவை மாநிலச் செயலாளர் மற்றும் தமிழ்நாடு சிறுபான்மையர் ஆணையத் துணைத் தலைவர் டாக்டர் இறையன்பன் குத்தூஸ் கலந்துகொண்டு கழக கொள்கை பாடல்கள்

இசை நிகழ்ச்சியினை தந்து சிறப்புரையாற்றினார்.

ஓமன் திமுக செயலாளர் பி.கே. சிவகுமார் அவனைவரையும் வரவேற்று பேசினார். அவைத் தலைவர் ஆர். பாலமுருகன் வாழ்த்துரை வழங்கினார். கழகத்தின் பொருளாளர் சிவ செந்தில் நிகழ்ச்சியினை தொகுத்து வழங்கி கழகத்தின் பல்வேறு வரலாற்றுச் செய்திகளை அனைவருக்கும் தெரியும் வண்ணம் உரையாற்றினார்.

கழகத்தின் தலைவர் மற்றும் முதலமைச்சரின் வேண்டுகோளுக்கிணங்க குழந்தைகள் பங்கு கொண்ட ஒவியப் போட்டிகள், பேச்சுப்போட்டிகள், மற்றும் திருக்குறள் ஒப்பிவித்தல் போட்டிகள் நடத்தப்பட்டு அனைவருக்கும் ஓமான் திமுக சார்பில் சிறப்பு பரிசு மற்றும் சான்றிதழ் வழங்கப்பட்டன. சிறப்பு விருந்தினர்களுக்கு ஓமான் திமுக சார்பாக நினைவு பரிசு வழங்கப்பட்டது. இந்நிகழ்ச்சியில் புரவலர் அப்துல் சலாம், பர்ஷாத், நிர்வாக குழு உறுப்பினர்கள் அன்பில் சிவா, பாக்கியராஜ், தினேஷ் ராஜா, வி.என். ராஜன் மருத்துவர் சென்பாலன், மக்கின் ஆயுட்கான், ரவிசங்கர் திருமாவளவன், கருணாநிதி, மாணிக்கவேல், தங்கதுரை, மகளிர் அணியைச் சார்ந்த தமிழ் ரசி, டெசிமா பாணு, உமா மகேஸ்வரி, தேவதி மற்றும் பல்வேறு துறையை சார்ந்த வல்லுனர்கள் ஓமான் திமுக பல்வேறு அணியைச் சார்ந்த நிர்வாகிகள், உறுப்பினர்கள் மற்றும் பொதுமக்கள் கலந்து கொண்டனர்.

முகமது பாருக் நன்றி கூறினார். நிகழ்ச்சியில் பங்கு கொண்ட அனைவருக்கும் அறுசுவை விருந்து வழங்கப்பட்டு நிகழ்ச்சி இனிதே நிறைவு பெற்றது.



சென்னை, விமான நிலையத்தில், அரசு முறைப் பயணமாக தமிழ்நாடு வருகைபுரிந்துள்ள இந்தியாவின் 16 ஆவது நிதி ஆணையரின் தலைவர் டாக்டர் அரவிந்த் பன்காரியா அவர்களை, தொழில், முதலீடு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி.ராஜா, நிதித் துறை அரசு முதன்மைச் செயலாளர் த.உதயச்சந்திரன், ஆகியோர் பூங்கொத்து மற்றும் புத்தகம் வழங்கி வரவேற்றனர்.



திருப்பத்தூர் ஒன்றியத்தில் வாக்காளர்கள் சிறப்பு முகாமை மாவட்டச் செயலாளர் க.தேவராஜ் எம்.எல்.ஏ. முன்னிலையில் பொதுப் பணித்துறை அமைச்சர் எ.வ.வேலு நேரடி ஆய்வு செய்தார். உடன் சி.என்.அண்ணாதுரை எம்.பி., எம்.எல்.ஏ.க்கள் ஏ.நல்லதம்பி, அ.செ.வில்வநாதன் மற்றும் பலர் உள்ளனர்.